



“Dar Birzebbuġa” Triq Santa Marija - Birzebbuġa Tel : 21650165 Fax :21650444

Motto: PACI U SAHHA LIL KULHADD

(*) *Nota:* Fejn hu ssinjalat trid tittiehed azzjoni

Minuti tal-laqqgħa numru 06/08 tal-Kunsill Lokali ta' Birzebbuġa li saret fl-uffiċċju tal-Kunsill nhar il-Ħamis, 18 ta' Settembru 2008 fit-8.30am

Prezenti

Membri

Sindku

Is-Sur Joseph Farrugia

Kunsillieri

**Is-Sur Joseph Baldacchino
Is-Sur Jesmond Borg
Mrs Sarah Cuschieri
Mrs Bernardette Pace
Is-Sur Tony Roberts
Is-Sur Rocco Zahra**

Segretarju Eżk.

Maria Galea

Skuzat

-

AGENDA -1

Il-Minuti tas-Seduta Nru. 05/08 tqassmu minn qabel u ġew meħuda bħala moqrija. S.Cuschieri ipproponiet u R.Zahra issekonda mozzjoni biex il-Minuti jkunu jistgħu jiġu ffirmati kif ipprezentati mis-Sindku u s-Segretarju Eżk. bħala dokument korrett. Kulħadd qabel.

AGENDA -2

Il-Minuti tal-Laqqgħa Informali li saret nhar il-Ħamis, 24 ta' Lulju 2008 tqassmu minn qabel u ġew meħuda bħala moqrija. Kulħadd qabel li dawn il-Minuti huma korretti u kif hemm iddikjarat f'dawn l-istess Minuti, ser ikunu annessi bħala dokument 'A' mal-Minuti ta' din il-Laqqgħa Nru. 06/08.

AGENDA -3

01/09 - L-Eden Foundation għal sena oħra sejra torganizza l-Edenfest fit-28 ta' Settembru 2008 b'risq it-tfal b'diżabilità. Huma qed jistiednu lis-Sindku, lill-Kunsillieri u l-Istaff biex jekk iridu joffru ftit mill-ħin tagħhom u jmorru jgħinu volontarjament f'din il-maratona. Għamlu talba wkoll għall-donazzjoni. Il-Kunsill qabel li jagħtihom donazzjoni finanzjarja bħas-sena ta' qabel li tammonta għal €58.23.

02/09 - Tressqet talba mingħand il-Fondazzjoni Oasi għall-kontribuzzjoni fi flus biex tkun tista' tittella' is-serata nazzjonali taż-‘Żagħżuġ/a tas-Sena’. Il-Kamra ma laqgħetx din it-talba peress li qiegħed ikun hemm ħafna talbiet għal donazzjonijiet kif ukoll minħabba li r-riżorsi finanzjarji tal-Kunsill huma limitati.

- 03/09 - Is-Segretarju Eżekuttiv tas-Socjeta' Filarmonika San Pietru Banda Birżebbuġa f'isem il-Kumitat bagħat jirringrazzja lill-Kunsill ta' kull għajnuna li pprova biex il-Festa ta' Birżebbuġa u l-Lejla Sajfija kienu ta' suċċess. Rigward l-istess Lejla Sajfija huma qegħdin iressqu kont tad-dawl u *sound* biex bħas-snin ta' qabel il-Kunsill Lokali jisponsorja parti minn din l-ispiza. Il-Kamra approvat li ssir donazzjoni ta' €116 bħala kontribut għal din l-ispiza.
- 04/09 - Il-Kamra ddiskutiet talba għall-ħlas lir-Radju tal-Komunita', Energy FM, biex ikopri l-ħlas ta' erba' programmi 'Live' li saru fil-perijodu 26/3/08 - 26/6/08. Il-kont jammonta għal €328. Kulħadd qabel li dan il-kont għandu jithallas.
- 05/09 - Iz-ZAK ressqu talba għal għajnuna finanzjarja għal *musical* li ser jittella' fl-10, 11 u 12 ta' Ottubru 2008. Gie ssuġġerit mill-Kunsill li għal dan il-*musical* jidhol f'kollaborazzjoni maż-ZAK. Ser tintalab laqgħa bejn iż-żewġ partijiet biex jiġi diskuss dan u jiġi stabbilit x'għajnuna hemm bżonn li l-Kunsill joffri. Ukoll kulħadd qabel li għandha tintbagħat ċirkulari lill-Għaqdiet kollha tal-lokal biex dawn jipprovdu programm ta' l-attivitajiet li jkunu ser jagħmlu matul is-sena biex b'hekk il-Kunsill ikun jista' jippjana minn qabel.
- 06/09 - Intbagħtet ittra mill-ADT fejn talbu l-kummenti tal-Kunsill fuq applikazzjoni li rċeviet għal '*Reserved Parking*'. Il-Kunsill ħa *ruling* li ma jikkummentax fuq applikazzjonijiet għal '*Reserved Parking*' fejn persuni m'għandhomx karozzi fuq isimhom u lanqas liċenzja tas-sewqan.
- 07/09 - Il-Kamra ġiet innotifikata li t-TCTC qegħda toffri korsijiet *ICT Training* b'xejn lill-adulti u li huma sponsorjati mill-Airmalta. Dawn il-korsijiet ser jibdew bejn Diċembru '08 u Jannar '09. Il-Kamra qablet li r-residenti ta' Birżebbuġa għandhom jibbenifikaw minn dawn il-korsijiet. Għall-promozzjoni tagħhom l-*isponsor* ser jipprovdi *leaflets* biex jitqassmu fil-lokalita'.
- 08/09 - Birżebbuġa St.Peter's F.C. flimkien ma' Birżebbuġa Windmill Football Nursery ħabbru t-twaqqif ta' 'Birżebbuġa Sports Foundation' bil-għan li jaħdmu għall-ġid tal-lokal fil-qasam sportiv. Il-Fondazzjoni għamlet applikazzjoni lill-MEPA għal żvilupp ta' biċċa art tal-Gvern f'*ground* tal-futbol. Il-Fondazzjoni trid tħallas lill-MEPA €2345.80 biex l-applikazzjoni tibda tiġi pproċessata. Il-Kunsill stqarr kemm ilu hu stess jithabat biex jagħmel dan il-proġett realta'. Wara diskussjoni gie deċiż li jithallas dan l-ammont bħala għajnuna għal din l-ispiza inizjali.

AGENDA -4

Il-Kamra ġiet innotifikata li ser issir laqgħa dwar id-devoluzzjoni tar-razzett li jinsab fi Triq Tal-Papa ma' rappreżentanti ta' 'Flimkien għal Ambjent Aħjar' biex ningħataw aktar informazzjoni dwar l-applikazzjoni għall-fondi mill-Unjoni Ewropea għar-restawr ta' dan ir-razzett.

AGENDA -5

Il-Kamra ġiet innotifikata li l-amministrazzjoni ser tibda taħdem fuq ħruġ ta' Offerti Pubbliċi. Dwar l-Offerta Pubblika għall-Ġbir ta' Skart Organiku u Riċiklat għadna qegħdin nistennew dokument tat-*tender* ġdid mill-awtoritajiet ikkonċernati. Ukoll gie diskuss li Birżebbuġa kull ma jmur qed tkun dejjem aktar maħmuġa u għalhekk meta naslu għall-Kuntratt tal-Knis tat-Toroq irridu nenfasizzaw aktar dwar l-indafa u nagħmlu speċifikazzjonijiet ċari.

AGENDA -6

Tressqu fuq il-mejda tal-Kamra l-pagamenti u l-*purchase requests* tagħhom għax-xahar ta' April '08. Peress li ma kien hemm l-ebda oġġezzjoni jew amendi gie approvat biex is-somma ta' €26917.54 titħallas skond l-iskeda Nru. 04/08.

AGENDA -7

1. Tressqu fuq il-mejda tal-Kamra r-rapporti finanzjarji li jkopru l-attivitajiet ta' 'Jum L-Omm' u 'Jum Il-Missier'. Id-dħul mill-attivitajiet ta' 'Jum L-Omm' kien ta' €1452.00 u l-ħruġ kien ta' €1817.84 filwaqt li d-dħul mill-attivitajiet ta' 'Jum Il-Missier' kien ta' €1114.00 u l-ħruġ ta' €1610.88. Għaldaqstant il-Kamra approvat diskrepanzi ta' €365.84 u €496.88 rispettivament.
2. Il-ħlas għas-servizz ta' Agent Segretarju għal perijodu 1/4/08 - 31/7/08 mis-Sur Ġorġ Galea għandu jkun pro-rata abbażi tas-salarju dovut lilu meta dan kien *full-time* ma' dan l-istess Kunsill skond in-numru ta' sigħat maħduma. In-numru ta' sigħat maħduma huma 170 hrs.
3. Is-Sindku ppropona proġett għat-tisbiħ tar-*roundabout* li tinsab f'San Ġorġ u l-madwar. Dan il-proġett għadu fil-fażi tal-bidu u għad trid tintefa' applikazzjoni lill-MEPA. Kulhadd qabel mal-proġett.
4. L-Aġenzija tal-Programmi ta' l-Unjoni Ewropea ma laqgħetx it-talba għall-applikazzjoni tal-'Lifelong Learning Programme' li ser isir fl-Isvizzera. Għal dan il-programm, fil-laqqgħa informali tal-Kunsill, kienet giet approvata l-Kunsilliera B.Pace biex tkun ir-rappreżentanta tal-Kunsill.
5. R.Zahra ġibed l-attenzjoni li qed ikollna ħafna ilmenti dwar il-*Bring-in-site* li qegħda fi Triq l-Ċief. Din il-*Bring-in-site* mhix fil-post indikat fuq il-pjanta li giet sottomessa lill-MEPA u lanqas għandha *platform* taħta. R.Zahra għandu jitkellem mal-Wasteserv biex jara x'jista' jsir.
6. Is-Surġent tal-Pulizija issuggerixxa pjanta biex isiru *manholes* għall-*bollards* ħalli jintużaw meta jkun hemm bżonn tingħalaq għat-traffiku ċ-ċentru ta' Birżebbuġa bħal fi żmien il-Festa. Kulhadd qabel.
7. Il-Kunsill kien ħallas €23.29 biex jidhol membru fin-National Rural Development Agency. Issa li ġie mwaqqaf il-Local Action Group tax-Xlokk ta' Malta, T.Roberts ressaq mozzjoni li giet issekondata mis-Sindku, is-Sur J.Farrugia, biex il-Kunsill japprova li jirriżenja mill-NRDA u jidhol membru fil-LAG tax-Xlokk ta' Malta. Din il-mozzjoni giet approvata.

Għeluq

Minħabba li ma kien fadal l-ebda sugġett ieħor x'jiġi diskuss, is-Seduta giet iddikjarata magħluqa. Seduta oħra ser issir nhar il-Ħamis, 9 ta' Ottubru 2008 fit-8.30am.

.....
Joseph Farrugia
Sindku

.....
Maria Galea
Segretarju Eżk.